



अधिकतम 30.6 डिग्री  
न्यूनतम 14.5 डिग्री

# जीटी रोड मूवि

रोहतक, बुधवार, 29 अक्टूबर, 2025

12 अंबाला शहर में 3.75 करोड़ की योजनाओं का शुभारंभ



12 छठ महापर्व पर उमड़ा श्रद्धा और आस्था का सैलाब



## कुवि में रत्नावली महोत्सव का मुख्यमंत्री ने किया शुभारंभ

# रत्नावली महोत्सव हरियाणा की लोक-संस्कृति, कला व परंपरा को सहेजने का प्रेरक मंच : नायब सिंह सैनी



युवा पीढ़ी के लिए अपनी सांस्कृतिक पहचान पर गर्व करने का अवसर है रत्नावली

हरिभूमि न्यूज | कुरुक्षेत्र

के रूप में व्यक्त किए। कुरुक्षेत्र विश्वविद्यालय में पहुंचने पर कुवि कुलपति प्रो. सोमनाथ सचदेवा, कुलसचिव लॉफ्टिन डॉ. वीरेन्द्र पाल, सहित अन्य अधिकारियों ने उनका हार्दिक स्वागत व हरियाणावी लोकधुनों के साथ स्वागत व अभिनंदन किया। इसके बाद सभी अतिथियों व अधिकारियों ने रत्नावली क्राफ्ट मेले का अवलोकन किया तथा आडिटोरियम हाल में मुख्यमंत्री नायब सिंह सैनी, पर्यटन एवं संस्कृति मंत्री डॉ. अरविंद शर्मा, पूर्व मंत्री सुभाष सुधा, कुलपति प्रो. सोमनाथ सचदेवा, कुलसचिव डॉ. वीरेन्द्र पाल, सांस्कृतिक परिषद के अध्यक्ष डॉ. ऋषिपाल, आदि ने सरस्वती मां की प्रतिमा पर दीप प्रज्वलित कर विधिवत रूप से रत्नावली महोत्सव का शुभारंभ किया। मुख्यमंत्री नायब सिंह सैनी ने कहा कि यह महोत्सव एक ऐसा मंच है, जो युवा पीढ़ी को हमारी जड़ों से जोड़ता है। आज जब पश्चिमी संस्कृति के प्रभाव में हमारी युवा पीढ़ी भटक रही है, तो रत्नावली महोत्सव हमारी सांस्कृतिक विरासत को सहेजने, संरक्षित करने और उसे अगली पीढ़ी तक पहुंचाने का एक अनुपम प्रयास है। हमारी इस विरासत में भगवान श्रीकृष्ण जी द्वारा दिया गया गीता का कर्मयोग का अमर संदेश है। हमारी संस्कृति में सादगी है, स्वाभिमान है, दूध-दही का खाणा है। यह हर विचार हरियाणा के मुख्यमंत्री नायब सिंह सैनी ने मंगलवार को कुरुक्षेत्र विश्वविद्यालय के आडिटोरियम हॉल में हरियाणा दिवस के उपलक्ष्य में आयोजित चार दिवसीय राज्य स्तरीय रत्नावली महोत्सव के उद्घाटन अवसर पर मुख्य अतिथि

हरियाणा को केवल कृषि और औद्योगिक विकास के लिए ही नहीं, बल्कि सांस्कृतिक धरोहर के केन्द्र के रूप में भी स्थापित करने का प्रयास कर रही प्रदेश सरकार



कुरुक्षेत्र। रत्नावली समारोह में मौजूद मुख्यमंत्री नायब सिंह सैनी, पर्यटन मंत्री डा. अरविंद शर्मा, पूर्व राज्य मंत्री सुभाष सुधा व कुलपति प्रो. सोमनाथ सचदेवा।



कुरुक्षेत्र। रत्नावली समारोह में रसिया नृत्य प्रस्तुति देते विद्यार्थी।

### 38 वर्षों से किया जा रहा आयोजन

मुख्यमंत्री नायब सिंह सैनी ने कहा कि पिछले 38 वर्षों से कुरुक्षेत्र विश्वविद्यालय में रत्नावली महोत्सव का आयोजन किया जा रहा है। हरियाणा की सांस्कृतिक विकास यात्रा में इस उत्सव की भूमिका सबसे महत्वपूर्ण है। इसके लिए उन्होंने कुरुक्षेत्र विश्वविद्यालय के कुलपति प्रो. सोमनाथ सचदेवा व सभी अधिकारियों को बधाई दी। उन्होंने कहा कि इस महोत्सव को हरियाणावी संस्कृति का महाकुंभ कहा जाता है। इसमें अहीर, बांगर, खार, कोरवी मेवाती जैसी विभिन्न बोलियों की 34 विधाओं में लगभग 3 हजार 500 युवा कलाकार भाग लेते हैं। सरकार का भी प्रयास है कि हम शिक्षा और संस्कृति के बीच एक मजबूत तंतु का निर्माण करें। संस्कृति और पर्यटन एक-दूसरे के पूरक हैं। जब हम अपनी सांस्कृतिक विरासत का सम्मान करते हैं और उसे बढ़ावा देते हैं, तो हम दुनिया भर से पर्यटकों को भी आकर्षित करते हैं। उन्होंने कहा कि प्रदेश सरकार अपने लोक कलाकारों के लिए विभिन्न कार्यक्रम और मेलों का आयोजन करती है। इनमें गीता महोत्सव और सूरजकुंड क्राफ्ट मेले तो विश्व प्रसिद्ध हैं। ऐसे आयोजनों से लोक कलाकारों को कला को निखारने और दुनिया के सामने प्रस्तुत करने का मौका मिलता है। उन्होंने युवाओं से अपील की कि सब मिलकर अपनी संस्कृति को जीवित रखें। अपनी कलाओं पर गर्व करें, उन्हें सीखें और दूसरों को भी सिखाएं। उद्घाटन समारोह में विद्यार्थियों द्वारा नृत्य और रसिया नृत्य की मनमोहक प्रस्तुतियां दी गईं। समारोह में विशिष्ट अतिथि अनुप लाठर व पद्म भूषण से सम्मानित डॉ. संतराम देसवाल को विश्वविद्यालय की तरफ से मुख्यमंत्री नायब सिंह सैनी व कुलपति प्रो. सोमनाथ सचदेवा ने विशेष रूप से सम्मानित किया। मंच का संचालन युवा एवं सांस्कृतिक कार्यक्रम विभाग के निदेशक प्रो. विवेक चावला ने किया।

### हमें संस्कार और पहचान देती है संस्कृति

शिक्षा हमें ज्ञान और कौशल देती है, लेकिन मुख्यमंत्री नायब सिंह सैनी ने कहा कि युवा हमारे प्रदेश का भविष्य हैं और संस्कृति का संवाहक भी युवा ही हैं। हमारी युवा पीढ़ी अपनी विरासत को लेकर किन्ती सजग और उत्साहित है। शिक्षा हमें ज्ञान और कौशल देती है, लेकिन संस्कृति हमें संस्कार और पहचान देती है। वैश्वीकरण, आधुनिकता, आपक लोकगीत, हरियाणावी सांग और रागों, यहां बनाई गई झोपड़ियां - ये सब केवल प्रदर्शन मात्र नहीं हैं, ये हमारे पूर्वजों की अमूल्य धरोहर हैं। विद्यार्थी शिक्षा के साथ-साथ अपनी इस विरासत से भी जुड़े रहें। कुरुक्षेत्र विश्वविद्यालय हरियाणा का सबसे प्राचीन विश्वविद्यालय है। यह प्रदेश 1966 में बना लेकिन इस विश्वविद्यालय की नींव 1956 में भारत के प्रथम राष्ट्रपति डॉ. राजेन्द्र प्रसाद जी ने रखी थी। हरियाणा प्रदेश के शैक्षणिक, आर्थिक एवं सामाजिक विकास में इस विश्वविद्यालय का अमूल्य योगदान है। हरियाणा प्रदेश में शिक्षा, खेल, संस्कृति, शोध, औद्योगिक क्षेत्र में प्रगति कर अग्रणी राज्य के रूप में भारत में अलग पहचान बनाई है। इस पहचान में कुरुक्षेत्र विश्वविद्यालय का भी महत्वपूर्ण योगदान है। यह विश्वविद्यालय, ज्ञान-विज्ञान, अनुसंधान, कौशल विकास, खेल, कला, संस्कृति सहित सभी क्षेत्रों में देश के अग्रणी विश्वविद्यालयों में से एक है। देश में ऐसे कम ही विश्वविद्यालय हैं, जो शिक्षा के साथ-साथ अपने क्षेत्र की संस्कृति को सहेजने का काम कर रहे हैं। मुख्यमंत्री ने सभी प्रतिभागियों को प्रोत्साहित करते हुए कहा कि रत्नावली का मंच हर-जाति का नहीं, बल्कि सीखने और अनुभव प्राप्त करने का मंच है। यहां हर कलाकार विजेता है, क्योंकि उसने अपनी संस्कृति के प्रति अपनी श्रद्धा और प्रेम व्यक्त किया है। उन्होंने आशा व्यक्त की कि यह महोत्सव आने वाले वर्षों में और भी मजबूत और प्रभावशाली बनेगा। हम सब मिलकर हरियाणा की इस अमूल्य सांस्कृतिक पहचान को और मजबूत करें।



कुरुक्षेत्र। मुख्यमंत्री नायब सिंह सैनी को फोटो भेंट करते विद्यार्थी।

### हरियाणावी बोली को विशेष पहचान दिलाएं

हरियाणा की सांझी व कुलपति प्रो. सोमनाथ सचदेवा ने सभी अतिथियों का स्वागत करते हुए कहा कि रत्नावली समारोह एक उत्सव नहीं है बल्कि यह हरियाणावी संस्कृति को पहचान दिलाने वाला एक मंच है। विश्वविद्यालय ने इस मंच से हरियाणावी संस्कृति को गंभीर पहचान देने का काम किया है। इसी कड़ी में इस बार सांझी को हरियाणा की प्रसिद्ध कला के रूप में स्थापित करने तथा हरियाणावी बोली को भाषा के रूप में स्थापित करने का प्रयास किया गया है। जल्द ही इसके सार्थक परिणाम देखने को मिलेंगे। उन्होंने प्रदेश के मुख्यमंत्री नायब सिंह सैनी को कहा कि कुरुक्षेत्र विश्वविद्यालय पूरे देशभर के विश्वविद्यालयों में सांस्कृतिक कार्यक्रमों की दृष्टि से तीसरे स्थान पर व सरकार की विश्वविद्यालयों में प्रथम स्थान पर है।

## गांव में सज्जाते का माहौल

हरिभूमि न्यूज | अंबाला

## धूलकोट में तेंदुए की दस्तक से ग्रामीण डरे, नहीं मिला सुराग

### वन्य प्राणी विभाग की टीम भी तलाश चुकी है जानवर को

गांव धूलकोट गांव में एक तेंदुआ देखे जाने की खबर से लोग बेहद परेशान हैं। एयरफोर्स स्टेशन के सीसीटीवी कैमरे में एक आकृति दिखने के बाद गांव में यह दहशत हुई। हालांकि 4 दिन बीत जाने के बाद भी न तो तेंदुए के पंजों के निशान मिले हैं न ही उसकी कोई मुवमंट देखी गई है। न ही किसी शिकार का कोई सबूत मिला है। गांव में लोगों ने डर के मारे रात को बाहर जाना बंद कर दिया। कई परिवारों ने रात में बच्चों को घर से बाहर निकलने नहीं दिया। सरकार की स्कूल में भी छुट्टी कर दी गई। लोग कहते हैं पहली बार देखा कि एक वीडियो ने पूरे गांव को घरो में बंद कर दिया। गांव के संदीप कुमार ने बताया कि जब वीडियो देखा तो दिल दहल

### डर बन गया रहस्य

गांव के गौरव ने बताया कि पहले दिन जो डर था अब वो रहस्य बन गया है। कोई कहता है उसने खेत में कुछ हिलता देखा, कोई कहता है उसके रात को परछाईं देखी। सच्चाई कोई नहीं जानता। गांव के माध्यमिक विद्यालय के प्रिंसिपल सुनील कुमार ने बताया कि उनके स्कूल की दो विंग हैं। जिनमें से एक विंग की ही बाड़ें पर तो तेंदुआ दिखा था। इस वजह से बच्चों और स्टाफ को स्कूल नहीं बुलाया जा रहा है। स्कूल में कुल 43 बच्चे हैं। साथ ही स्कूल में 10 लोगों का स्टाफ भी है। पूर्व सरपंच नरेंद्र सिंह ने बताया कि जिस स्कूल के पास जानवर दिखाई दिया था वो जब तक वन्य जीव पकड़ा नहीं जाता बंद रहेगा। डर के मारे लोग सूरज ढलते ही दरवाजे बंद कर दिए जाते हैं।

## शाहबाद नया कार्यालय को सांकेतिक रूप से किया बंद



शाहबाद। नगरपालिका कार्यालय पर सांकेतिक ताला लगाकर प्रदर्शन करते शहीदा कवाजा, विधायक और पार्षद।

शाहबाद। पूर्व नगरपालिका प्रधान हरश्री कवातरा के बुलावे पर विधायक रामचरण काला सहित बड़ी संख्या में लोगों ने नगरपालिका परिसर में एकत्र होकर प्रधान गुरुशान कवातरा और संपूर्ण नगरपालिका प्रशासन के खिलाफ इरफ्तार धरना देकर प्रदर्शन किया। नगर पालिका कार्यालय के डेट पर ताला लगाकर सांकेतिक रूप से बंद भी किया गया जिसे थोड़ी देर में खोल दिया था। फकरों से बातवीत में विधायक रामचरण काला ने कहा कि नगरपालिका अब विकास का नहीं, अस्तित्व का गढ़ बन चुकी है। बिना पैसे के कोई फाइल आगे नहीं बढ़ती, और जनता के काम महीनों तक लटके रहते हैं। उन्होंने भाजपा नेता सुभाष कलसाण पर गंभीर आरोप लगाते हुए कहा कि उमरठाली के हर विभाग में कर्मियोंबाजी का जाल फैला है और विकास कार्यों के ठप हटने की अस्थायी वजह भी यही है। प्रदर्शन के दौरान विधायक रामचरण और नगरपालिका सचिव बख्खल सिंह मलिक के बीच तीखी नोकझोंक भी देखने को मिली। इस मौके पर पार्षद जसवीर सिंह सेनी, डॉ. प्रवीण शर्मा, अजय तुषार, पंकज सिंगला, अमित सिंघल, प्रमोद सिंह तनेजा सहित अनेक पार्षद व नागरिक मौजूद रहे।

## आत्महत्या से पहले बनाया वीडियो

हरिभूमि न्यूज | अंबाला

तंग आकर आत्महत्या करने वाली महिला के मामले में अब परिवारों ने कार्रवाई करवाने से मना कर दिया है। मौत के बाद महिला की एक वीडियो सामने आई थी जिसमें उसने गांव के सरपंच और कुछ लोगों पर मानसिक प्रताड़ना के आरोप लगाए थे। मौत के 3 दिन बाद ही परिवार ने इस मामले में जिम्मेदार ठहराए जा रहे लोगों से समझौता कर लिया। पुलिस को भी इसकी कोई शिकायत नहीं दी गई। महिला के बेटे का कहना है कि उसकी मां को सब परेशान करते थे। वह उसी टेंशन में चली गई। वीडियो में महिला ने कहा था- उसने गांव के सरपंच से कुछ पैसे उधार लिए थे। इसके बाद से ही सरपंच और उसके साथी मुझे बार-

## कर्ज के लिए सरपंच समेत कई पर परेशान करने का लगाया आरोप

### पति को विदेश भेजने के लिए लिया था कर्ज

बार परेशान कर रहे थे। पैसे के लिए वे मुझे बेइज्जत कर रहे थे। अब हिम्मत नहीं बची। पुलिस के अनुसार नगाल के बकनौर गांव की रहने वाली राजेंद्र कौर ने फांसी लगाकर आत्महत्या कर ली थी। महिला के पति करमजीत कुछ समय पहले विदेश गए थे। राजेंद्र कौर ने पति को विदेश भेजने के लिए गांव के कुछ लोगों से उधार लिया था। समय पर पैसा न लौटा पाने पर वह लगातार दबाव और तातों का सामना कर रही थी पुलिस के मुताबिक, महिला की मौत के बाद परिवार ने पुलिस को बिना सूचना दिए ही अंतिम संस्कार कर दिया लेकिन 27 अक्टूबर को राजेंद्र

कौर का एक वीडियो सामने आया जिसमें उसने गांव के सरपंच प्यारा सिंह और कुछ अन्य लोगों पर मानसिक प्रताड़ना के आरोप लगाए थे। पुलिस ने बताया कि घटना से जुड़ी एक 18 सैकेंड की वीडियो सामने आई। इसमें महिला ने कहा- मैंने उनसे पैसे लिए थे, लेकिन अब वे बार-बार मुझे बेइज्जत कर रहे हैं। अब मेरी हिम्मत नहीं बची। मृतक महिला के ससुर महेंद्र सिंह ने कहा कि हमारे सामने कोई ऐसी बात नहीं आई। जो आरोप हैं उन पर गांव के लोगों और सरपंच ने फैसला करा दिया है। अब हम कोई कार्रवाई नहीं करेंगे। महिला के बेटे का कहना है उसकी मां को लोग पैसे को लेकर परेशान करते थे। वह उसी की टेंशन में चली गई। पति विदेश में रहते हैं इसलिए वह पत्नी के संस्कार में शामिल नहीं हो पाए।

## श्रम कल्याण विभाग के कार्यालय का औचक निरीक्षण

# कार्यालय में दो कर्मचारी मिले गैरहाजिर

मुख्यमंत्री उड़न दस्ते की टीम ने हाजिरी रजिस्टर समेत अन्य दस्तावेज कब्जे में लिए

हरिभूमि न्यूज | यमुनानगर

मुख्यमंत्री उड़न दस्ते की टीम ने मंगलवार को श्रम कल्याण विभाग यमुनानगर में औचक निरीक्षण कर कर्मचारियों की हाजिरी समेत अन्य दस्तावेजों की जांच की। मौके पर टीम ने हाजिरी रजिस्टर की जांच की तो उसमें कुल चार कर्मचारी कार्यालय में मौजूद पाए गए। इस दौरान कुछ कर्मचारी वरिफिकेशन के लिए फील्ड में गए हुए मिले। जबकि दो कर्मचारी गैरहाजिर मिले। मंगलवार को मुख्यमंत्री उड़न दस्ते की टीम अचानक श्रम कल्याण विभाग यमुनानगर के कार्यालय में



यमुनानगर। श्रम कार्यालय में जांच के लिए जाते हुए सीएम फ्लाइंग की टीम के सदस्य। फोटो: हरिभूमि

पहुंच गई। इस दौरान टीम ने वहां हाजिरी रजिस्टर की जांच की तो दो कर्मचारी गैरहाजिर पाए गए। सीएम फ्लाइंग टीम के अधिकारी राजेश कुमार ने बताया कि जांच का विषय यह रहा कि श्रमिकों को 90 दिन वक

रिलिफ योजना के तहत लाभ मिल रहा है या नहीं। इस दौरान जांच की गई कि कितने श्रमिकों को लाभ मिला और इसमें कोई धांधली तो नहीं हुई। उन्होंने बताया कि फिलहाल उन्हें लिस्ट नहीं मिली है।

लिस्ट मंगवाकर उसकी गहराई से जांच होगी। यदि कोई कमी पाई गई तो उस संबंध में कार्रवाई की जाएगी। फ्लाइंग टीम के अधिकारी राजेश कुमार ने बताया कि जो दो कर्मचारी बिना कारण ड्यूटी से अनुपस्थित पाए गए हैं। उनके बारे में विभाग को लिख कर उनके खिलाफ कार्रवाई की सिफारिश की जाएगी। उन्होंने बताया कि मुख्यमंत्री उड़न दस्ते की टीम समय समय पर इस प्रकार की कार्रवाई कर्मचारी अपनी ड्यूटी को पूरी ईमानदारी से करते रहें। उन्होंने कहा कि कर्मचारियों को समय पर ड्यूटी आना चाहिए। जो रिकार्ड कब्जे में लिया गया है। उसकी जांच की जा रही है। जांच में कमी पाए जाने पर कार्रवाई की जाएगी।

## अराईपुरा रोड पर रेत से भरे डंपर की टक्कर से युवक की मौत

घरौडा। अराईपुरा रोड पर सोमवार देर रात एक दर्दनाक सड़क हादसा हो गया। जगदंबा राइस मिल के समीप रेत से भरे तेज रफ्तार डंपर ने एक मोटरसाइकिल सवार को जोरदार टक्कर मार दी, जिससे युवक की मौत पर ही मौत हो गई। हादसे के बाद घटनास्थल पर अफरा-तफरी मच गई। मृतक की पहचान गांव पीर खडोली निवासी 22 वर्षीय सुनील के रूप में हुई है, जो रिफाइनरी में मजदूरी का कार्य करता था। प्रत्यक्षदर्शियों के अनुसार, सोमवार रात करीब 9 बजे सुनील अपनी ड्यूटी खत्म कर रिफाइनरी से मोटरसाइकिल पर सवार होकर अपने गांव पीर खडोली की ओर लौट रहा था। जैसे ही वह अराईपुरा रोड स्थित जगदंबा राइस मिल के समीप पहुंचा, तभी सामने से आ रहे तेज रफ्तार रेत से भरे डंपर ने उसकी बाइक को टक्कर मार दी। टक्कर इतनी भीषण थी कि सुनील ने मौके पर ही दम तोड़ दिया। घटना की सूचना मिलते ही पुलिस मौके पर पहुंची और शव को कब्जे में लेकर पोस्टमार्टम के लिए करानाल के नागरिक अस्पताल भेज दिया। मृतक के परिजन भी हादसे की सूचना मिलते ही मौके पर पहुंच गए, जहां परिवार का रो-रोकर बुग्य हाल था। पुलिस ने मौके से डंपर को कब्जे में लेकर जांच शुरू कर दी है। हादसे के बाद तालक मौके से फरार हो गया, जिसकी तलाश पुलिस कर रही है। डायल 112 की टीम के अधिकारी जितेंद्र ने बताया कि उन्हें सड़क दुर्घटना की सूचना प्राप्त हुई थी। मौके पर पहुंचने पर पाया गया कि एक युवक की मौत हो चुकी है। फिलहाल मामले की जांच जारी है और शव का पोस्टमार्टम करवाकर परिजनों को सौंप दिया जाएगा।

## दिव्यांग भिखारी का हत्यारोपी काबू

हरिभूमि न्यूज | यमुनानगर शहर की बूडिया गेट पुलिस चौकी टीम ने सरस्वती कॉलोनी जगाधरी में दिव्यांग भिखारी का गला दबाकर हत्या करने वाले आरोपी नईम को गिरफ्तार कर लिया। नईम उत्तर प्रदेश के जिला मुरादाबाद की नई बस्ती ठाकुर द्वारा का रहने वाला है। फिलहाल आरोपी सरस्वती कॉलोनी में रहकर मृतक दिव्यांग भिखारी के साथ मिलकर भीख मांगता था। पुलिस ने आरोपी को अदालत में पेश किया। जहां से उसे रिमांड पर लिया गया है। बूडिया गेट चौकी प्रभारी गुरदयाल सिंह ने बताया कि जिला अंबाला के कालाआंव डेरा निवासी नाजमा ने शिकायत दर्ज कराई थी कि उसका एक दिव्यांग बेटा 37 वर्षीय जनाब सलमानी था। वह व्हीलचेयर पर चलता था और भीख मांगने का कार्य करता था। लगभग 15 दिन पहले उत्तर प्रदेश के जिला मुरादाबाद की नई बस्ती ठाकुर द्वारा निवासी नईम उनके घर पर आया था। आरोपी उसके बेटे जनाब सलमानी को साथ लेकर जगाधरी की सरस्वती कॉलोनी में रहने लगे और यहीं पर आसपास भीख मांगने लगे। वह दोनों नशे के आदी थे। 22 अक्टूबर को बेटे के मकान मालिक ने फोन



यमुनानगर। बूडिया गेट पुलिस चौकी टीम द्वारा पकड़ा गया हत्या का आरोपी युवक।

कर सूचना दी कि जनाब सलमानी मृत अवस्था में पड़ा है। जिस पर वह यहाँ पहुंची। पोस्टमार्टम रिपोर्ट में बेटे की गला दबने से मौत की पुष्टि हुई। घटना के बाद से नईम फरार था। पुलिस ने नाजमा की शिकायत पर नईम के खिलाफ हत्या के आरोप में केस दर्ज कर तलाश शुरू कर दी थी। पुलिस ने देर शाम आरोपी को गिरफ्तार कर लिया। पुलिस ने आरोपी को अदालत में पेश किया। जहां से उसे रिमांड पर लिया गया है।





कुरुक्षेत्र। महोत्सव में प्रस्तुति देते विद्यार्थी।



कुरुक्षेत्र। पर्यटकों का मनोरंजन करते सपेरा बिन पार्टी के कलाकार।



कुरुक्षेत्र। कार्यक्रम में प्रस्तुति देते कलाकार।

फोटो : हरिभूमि

# मुख्यमंत्री नायब सैनी ने चार दिवसीय मेले का रिबन काटकर किया उद्घाटन रत्नावली महोत्सव : हस्तशिल्प मेला बना आकर्षण का केन्द्र

तृण वधवा >>> कुरुक्षेत्र

कुरुक्षेत्र विश्वविद्यालय में हरियाणा दिवस के उपलक्ष्य में आयोजित चार दिवसीय राज्य स्तरीय रत्नावली महोत्सव के उद्घाटन अवसर पर प्रदेश के मुख्यमंत्री नायब सिंह सैनी ने चार दिवसीय हस्तशिल्प मेले का रिबन काटकर उद्घाटन किया। मेले का अवलोकन करते हुए उन्होंने कहा कि हस्तशिल्प मेले में स्वावलंबी और आत्मनिर्भर भारत को झलक दिखाई दे रही है। देश के प्रधानमंत्री नरेन्द्र मोदी के विकसित भारत के सपने को साकार करने की कड़ी में कुवि की सार्थक पहल है इस अवसर पर उनके साथ पर्यटन एवं संस्कृति मंत्री डॉ. अरविंद शर्मा, पूर्व मंत्री सुभाष सुधा, कुलपति प्रो. सोमनाथ सचदेवा, कुलसचिव डॉ. वीरेंद्र पाल, डीन एकेडमिक अफेयर्स प्रो. राकेश कुमार, छात्र कल्याण अधिष्ठाता प्रो. एश्वर चौधरी सांस्कृतिक परिषद के अध्यक्ष डॉ. ऋषिपाल, चेरमैन धर्मवीर मिजापुर, उपाध्यक्ष धूमन सिंह किरमिच, धर्मपाल चौधरी, डीवाएफए निदेशक प्रो. विवेक चावला, लोक समर्थन विभाग के निदेशक प्रो. महासिंह पुनिया मौजूद रहे।



कुरुक्षेत्र। हस्तशिल्प मेले में खरीदारी करते विद्यार्थी।

## अतिथियों को पहनाई पगड़ी

मुख्यमंत्री नायब सिंह सैनी व अन्य अतिथियों को सबसे पहले हरियाणा की मान सम्मान की प्रतीक पगड़ी पहनाई गई। फिर विश्वविद्यालय के ललित कला विभाग, जनसंचार विभाग, टूरिज्म विभाग, युनिवर्सिटी सीनियर सैकेंडरी मॉडल स्कूल सहित अन्य विभागों के छात्रों द्वारा 40 के करीब स्वदेशी उत्पादों पर आधारित स्टालों का अवलोकन किया। प्रत्येक स्टाल पर छात्रों ने अपनी कला का प्रदर्शन कर सभी अतिथियों का ध्यान आकर्षित किया। सबसे खास बात यह थी कि सारा सामान छात्रों ने स्वयं निर्मित किया था। छात्रों ने अलग-अलग तकनीकों के माध्यम से बनाई मुख्यमंत्री की पेंटिंग व चित्रों को उज्ज्वल किया। इसके अतिरिक्त उन्होंने प्रत्येक स्टाल पर नियुक्त छात्रों और उनकी वस्तुओं के बारे में जानकारी ली व उनका उत्साह बढ़ाया। यहीं नहीं उन्होंने हरियाणावी व्यंजनों का जायका भी उठाया।

## आज के कार्यक्रम

दूसरे दिन 29 अक्टूबर को ऑडिटोरियम हॉल में सोलो ड्रास (महिला), फॉक कॉस्ट्यूम फुस एवं महिला, हरियाणावी फैशन शो, हरियाणावी फॉक औरकेस्ट, आरके सदन में हरियाणावी लोकगीत, हरियाणावी गजल, ओपन एयर थियेटर में हरियाणावी रिकेट एवं टि-बिस्म, सोनेट हॉल में हरियाणावी किंग (पी. शॉर्ट फिल्म (इन हरियाणावी और ऑन हरियाणा), युवा मंच पर सांग प्रतियोगिता का आयोजन होगा तथा कक्षा हॉल में एटिक हरियाणावी संवह प्रदर्शनी बोहिया, इंडी, पिछा, बिस्वरवाला की प्रदर्शित किया जाएगा।

## हरियाणावी चूरमे और घी कसार का स्वाद सबको भाया

हरिभूमि न्यूज >>> कुरुक्षेत्र

चार दिवसीय रत्नावली समारोह में आने वाले प्रतिभागी व दर्शक हरियाणावी व्यंजनों का खूब स्वाद ले रहे हैं। प्रदर्शनी में होटल मैनेजमेंट विभाग के बैचलर इन होटल मैनेजमेंट के विद्यार्थियों द्वारा बनाए गए जिसमें खासतौर पर हरियाणावी खीर, हलवा, लापसी, गुलगुले, पुड़े, सुहाली, शक्करपारा, सरसो का साग, बाजरे व मक्के की रोटी, लस्सी, रायता, चूरमा और घी कसार को शामिल किया गया है। इसके साथ-साथ शुद्ध, सात्विक चूरमा, चौका चूरमा, शक्कर चूरमा, गुड़ चूरमा, लस्सी, खट्टी, मिठ्ठी, और दोनों को मिलाकर एक नई स्वादिष्ट लस्सी तैयार की गई है। इस संबंध में विभाग के अस्मिस्टेंट प्रोफेसर राहुल गर्ग ने बताया कि



कुरुक्षेत्र। हरियाणावी खान-पान स्टॉल का अवलोकन करते मुख्यमंत्री नायब सिंह सैनी।

## पहले ही दिन सैकड़ों लोगों को खाना खिलाया

राहुल गर्ग ने बताया कि हरियाणावी शुद्ध, सात्विक को लेकर लोगों में बड़ा उत्साह है और रत्नावली के पहले ही दिन विद्यार्थियों सैकड़ों लोगों को खाना खिलाया है। उन्होंने कहा कि विभाग के विद्यार्थियों को अग्रह मेहनत का ही परिणाम ही की देश-प्रदेश से आये हुए लोगों को हरियाणावी शुद्ध, सात्विक खाना बेहद पसंद आ रहा है। होटल मैनेजमेंट विभाग के बैचलर इन होटल मैनेजमेंट के विद्यार्थी, गौरव, जितेंद्र, दीपेश, आशा, जैशमनी, वैभव, युवराज, दीपांशु, देवेश आदि कुल 30 विद्यार्थियों अपने अनुभवी प्राध्यापकों डॉ. संदीप धनखड़, डॉ. महेश, डॉ. योगेश, डॉ. दिनेश, डॉ. अमित, डॉ. गौरव के साथ लोगों में हरियाणावी खान-पान की लालसा, जिज्ञासा का श्री गणेश कर रहे हैं।

## हरियाणावी संस्कृति की पहचान हो विश्वभर में: सीएम

### मीडिया चौपाल में महासिंह पुनिया ने मुख्यमंत्री से डॉ. की बातचीत

हरिभूमि न्यूज >>> कुरुक्षेत्र

हरियाणावी संस्कृति की पहचान हो विश्वभर हो इसके लिए हरियाणा सरकार प्रयास कर रही है। इसी कड़ी में रत्नावली समारोह का योगदान सहायनी है। इसके लिए विश्वविद्यालय के कुलपति प्रो. सोमनाथ सचदेवा बधाई के पात्र हैं। यह विचार प्रदेश के मुख्यमंत्री नायब सिंह सैनी ने कुरुक्षेत्र विश्वविद्यालय में आरंभ हुए चार दिवसीय रत्नावली उत्सव के उद्घाटन अवसर पर जनसंचार एवं मीडिया प्रौद्योगिकी संस्थान द्वारा आयोजित मीडिया चौपाल में व्यक्त किए। इस अवसर उनके साथ पर्यटन एवं संस्कृति मंत्री डॉ. अरविंद शर्मा, पूर्व मंत्री सुभाष सुधा, कुलपति प्रो. सोमनाथ सचदेवा व कुलसचिव डॉ. वीरेंद्र पाल मौजूद थे। संस्थान के निदेशक प्रो. महासिंह पुनिया ने मीडिया चौपाल में प्रदेश के मुख्यमंत्री नायब सिंह सैनी से पूछा कि हरियाणा की



कुरुक्षेत्र। मीडिया चौपाल में मुख्यमंत्री नायब सिंह सैनी से बातचीत करते डा. महासिंह पुनिया।

आन-बान-शान हर दिल अजीज हरियाणा के हंसमुख मुख्यमंत्री को हरियाणावी पगड़ी बांध के रत्नावली के मेले में आके किसा लागरयाइसका जवाब उन्होंने बड़ी सहजता से देते हुए कहा कि स्वाद आ गया बहुत गजब का कार्यक्रम है चारों ओर हरियाणावी संस्कृति का रंग दिखाई दे रहा है।

## हरियाणावी मजन की गूंजी स्वर लहरियां

कुरुक्षेत्र। जैसे ही इन भावपूर्ण पंक्तियों की रागिनी ने आर के. सदन की दीवारों को छुआ, पूरा समागार भवित और लोक संगीत के सुरों से सरोबार हो उठा। कुरुक्षेत्र विश्वविद्यालय में मंगलवार को आरंभ हुए रत्नावली महोत्सव-2025 के पहले दिन हरियाणावी संस्कृति की सुगंध मजन प्रतियोगिता के रूप में पूरे वातावरण में फैल गई। कार्यक्रम का शुभारंभ मुख्य अतिथि डॉ. किरण कपूर (न्यायाधीश), प्रसिद्ध हरियाणावी लोक गायक सतीश हरियाणावी और चंचित कलाकार अमिल कौशिक की उपस्थिति में हुआ। मंच पर भवित और लोकसंगीत का ऐसा संगम बना, जिसने परंपरा और आधुनिकता को एक सूत्र में बांध दिया। इस प्रतियोगिता में कुरुक्षेत्र विश्वविद्यालय के विद्यार्थियों सहित प्रदेश के 14 कॉलेजों के प्रतिभागियों ने हिस्सा लिया। युवा कलाकारों ने अपने सुरों और भावों से हरियाणावी लोकमजन की आत्मा को सजीव कर दिया। गीतों में मरोटा, बिरथा जनम, गडसा, रीत, बाली उमर और भाया जैसे पारंपरिक शब्दों की गूंज ने दर्शकों को हरियाणा की मिट्टी की सुगंध का एहसास कराया। तेरे भीतर गंगा जमुना जैसे पर्वों ने न केवल मंच को भवित में डुबो दिया बल्कि दर्शकों की आँखों में भी भवित और गर्व के आंसू ला दिए। यह सिर्फ गीत नहीं, बल्कि आत्मा की उल्लास थी - अपने भीतर छिपी पवित्रता और संस्कृति को पहचानने की। रत्नावली के इस मंच ने न केवल हरियाणावी मजन परंपरा को पुनर्जीवित किया बल्कि युवा पीढ़ी को अपनी जड़ों से जोड़ने का शक्ति माध्यम भी बना। निष्पार्क मंडल ने प्रतिभागियों का नृत्यांकन प्रस्तुति, भाव, लय और सांस्कृतिक अभिव्यक्ति के आधार पर किया।

## सीएम ने हरियाणावी न्यूज लैटर का किया विमोचन

हरिभूमि न्यूज >>> कुरुक्षेत्र

हरियाणावी बोली को भाषा के रूप में स्थापित करने के लिए कुरुक्षेत्र विश्वविद्यालय के कुलपति प्रो. सोमनाथ सचदेवा के मार्गदर्शन में जनसंचार एवं मीडिया प्रौद्योगिकी संस्थान द्वारा पहली बार हरियाणावी न्यूज लैटर निकाला गया। हरियाणावी न्यूज लैटर का विमोचन मंगलवार को रत्नावली समारोह के उद्घाटन अवसर पर प्रदेश के मुख्यमंत्री नायब सिंह सैनी ने किया। इस अवसर पर उनके साथ पर्यटन एवं संस्कृति मंत्री डॉ. अरविंद शर्मा, पूर्व मंत्री सुभाष सुधा, कुलपति प्रो. सोमनाथ सचदेवा, कुलसचिव डॉ. वीरेंद्र पाल, संस्थान के निदेशक प्रो. महासिंह पुनिया अपनी पूरी टीम के साथ मौजूद थे।



कुरुक्षेत्र। हरियाणावी न्यूज लैटर का विमोचन करते सीएम सैनी।

## युवा पीढ़ी अपनी सांस्कृतिक विरासत से जुड़ेगी

मुख्यमंत्री नायब सिंह सैनी ने हरियाणावी बोली में न्यूज लैटर निकालने पर कुलपति प्रो. सोमनाथ सचदेवा को बधाई देते हुए कहा कि यह न्यूज लैटर हरियाणावी के प्रचार-प्रसार की दिशा में एक क्रांतिकारी शुरूआत है। हरियाणा की माटी की सुगंध से जुड़े इस न्यूज लैटर के माध्यम से युवा पीढ़ी अपनी सांस्कृतिक विरासत से जुड़ेगी। कुलपति ने बताया कि यह न्यूज लैटर विश्वविद्यालय का हरियाणावी भाषा और संस्कृति के प्रति दृढ़ संकल्प का प्रतीक है। हमारा उद्देश्य केवल एक न्यूज लैटर शुरू करना नहीं, बल्कि हरियाणावी को एक जीवंत, लिखित भाषा के रूप में स्थापित करना है।

# हरियाणा की लोक विरासत सांडी ने खींचा सबका ध्यान

हरिभूमि न्यूज >>> कुरुक्षेत्र

कुरुक्षेत्र विश्वविद्यालय में आयोजित रत्नावली महोत्सव 2025 के अंतर्गत आयोजित हरियाणावी फोक हैंडीक्राफ्ट्स प्रतियोगिता में हरियाणा की प्राचीन लोक कला सांडी ने दर्शकों का मन मोह लिया। यह आयोजन डिपार्टमेंट ऑफ यूथ एंड कल्चरल अफेयर्स की ओर से क्रश हॉल (ओपन मंच के सामने) आयोजित किया गया। इस कार्यक्रम में विभिन्न कॉलेजों की टीमों ने भाग लिया, जिनमें माता सुंदरी खालसा गर्ल्स कॉलेज निर्सिंग (करनाल), ग्यान भारती कॉलेज ऑफ एजुकेशन (इन्दी), गवर्नमेंट कॉलेज (जीए), बुधा कॉलेज ऑफ एजुकेशन (रांबा), आर.के.एस.डी. कॉलेज (कैथल), कुरुक्षेत्र विश्वविद्यालय टीम और एस.यू.एस. गवर्नमेंट कॉलेज मटक माजरी प्रमुख रूप से शामिल रहे।

## अनेक कलाकृतियों को किया प्रस्तुत

फाइव आर्ट विभाग के विद्यार्थियों ने अपने हुनर से हरियाणा की परंपरागत सांडी कला को नए रूप में सजाया। यह कला प्राचीन समय में हमारे पूर्वजों द्वारा घर की दीवारों पर मिट्टी और गोबर की सहायता से बनाई जाती थी, जो न केवल धार्मिक भावना से जुड़ी थी बल्कि ग्रामीण सौंदर्य का प्रतीक भी मानी जाती है। विद्यार्थियों ने इस पारंपरिक कला को पुनर्जीवित करते हुए सांडी, बोहिया, पीढ़ा, फुलहाड़ी जैसी अनेक कलाकृतियों का प्रदर्शन किया, जिसने दर्शकों को हरियाणा की असली मिट्टी और संस्कृति से जोड़ दिया। विद्यार्थियों ने बताया कि उन्होंने यह कला अपने पूर्वजों और स्थानीय बुजुर्गों से प्रेरणा लेकर सीखी है। उन्होंने कहा कि यह परंपरा धीरे-धीरे समाप्त होती जा रही थी, इसलिए उन्होंने इसे अपने प्रोजेक्ट और प्रदर्शन के माध्यम से फिर से जीवित करने का प्रयास किया। यह प्रदर्शनी विद्यार्थियों की सृजनात्मकता और सांस्कृतिक जुड़ाव का उत्कृष्ट उदाहरण रही। रत्नावली महोत्सव के दौरान विश्वविद्यालय परिसर लोक संस्कृति, कला और परंपरा के रंगों से पूरी तरह सजाकर दिखा।

## बंचारी गांव की डाक्यूमेंटेशन से उज्ज्वल हरियाणावी रसिया नृत्य: लाटर



प्रश्न का जवाब देते हुए अनुप लाटर ने बताया कि वह लगातार कई वर्षों तक बंचारी गांव में होली देखने जाते थे और उसकी डाक्यूमेंटेशन करते थे। एक दिन उनके मन में विचार आया तब रसिया नृत्य को पुनर्जीवित किया जाए। रसिया नृत्य से संबंधित सारी डाक्यूमेंटेशन और वीडियो को कई बार देखा गया और फिर कुरुक्षेत्र विश्वविद्यालय में एक कार्यशाला का आयोजन किया गया जिसमें प्रदेश भर से छात्रों को छांट गया और उन्हें रसिया नृत्य की बारीकियों के बारे में विस्तार से बताया गया। पांच दिनों तक चली कार्यशाला में छात्रों ने कड़ी मेहनत की और फिर इनकी मंचीय प्रस्तुति हुई। इसके बाद कुरुक्षेत्र विश्वविद्यालय ने रत्नावली उत्सव में रसिया नृत्य को एक विधा के रूप में शामिल किया।

कुरुक्षेत्र। बंचारी गांव की डाक्यूमेंटेशन से उज्ज्वल हरियाणावी रसिया नृत्य। कई बार बंचारी गांव में होली को देखने के लिए जाने का मौका मिला और वहां की होली की डाक्यूमेंटेशन की, उसके बाद विचार आया तब न इस लुप्त होती विधा को जीवित किया जाए। यह जानकारी कुरुक्षेत्र विश्वविद्यालय के युवा एवं सांस्कृतिक कार्यक्रम विभाग के पूर्व निदेशक अनुप लाटर ने मंगलवार को रत्नावली उत्सव में मीडिया संस्थान द्वारा लगाई गई मीडिया चौपाल में संस्थान के निदेशक प्रो. महासिंह पुनिया से साक्षात्कार के दौरान दी। रसिया नृत्य के डाक्यूमेंटेशन और उसके पुनर्जीवित के प्रश्न का जवाब देते हुए अनुप लाटर ने बताया कि वह लगातार कई वर्षों तक बंचारी गांव में होली देखने जाते थे और उसकी डाक्यूमेंटेशन करते थे। एक दिन उनके मन में विचार आया तब रसिया नृत्य को पुनर्जीवित किया जाए। रसिया नृत्य से संबंधित सारी डाक्यूमेंटेशन और वीडियो को कई बार देखा गया और फिर कुरुक्षेत्र विश्वविद्यालय में एक कार्यशाला का आयोजन किया गया जिसमें प्रदेश भर से छात्रों को छांट गया और उन्हें रसिया नृत्य की बारीकियों के बारे में विस्तार से बताया गया। पांच दिनों तक चली कार्यशाला में छात्रों ने कड़ी मेहनत की और फिर इनकी मंचीय प्रस्तुति हुई। इसके बाद कुरुक्षेत्र विश्वविद्यालय ने रत्नावली उत्सव में रसिया नृत्य को एक विधा के रूप में शामिल किया।

## युवाओं ने जीवंत किए हरियाणावी रीति-रिवाज

कुरुक्षेत्र। आम तौर पर यह माना जाता है कि आज के युवा सिर्फ सोशल मीडिया और अंतर्हीन स्कॉलिंग में व्यस्त रहते हैं। लेकिन कुरुक्षेत्र विश्वविद्यालयी महोत्सवों में इस धारणा को तोड़ दिया। यहां युवाओं ने अपने समय और मन से पारंपरिक हरियाणावी रीति-रिवाजों को मंच पर जीवंत कर दिखाया। श्रीम.द्वारावती सदन में आयोजित कार्यक्रम की शुरूआत श्री विश्वकर्मा स्मरण युनिवर्सिटी, पलवल की टीम ने की। उन्होंने नई बहू के स्वागत का दृश्य बड़े सुंदर ढंग से प्रस्तुत किया। उनका लोकगीत हूनई नई आई बुल्लनिया, मेरा घर आंजन सजाओ रेहू पूरे समागार में गूंज उठा और दर्शकों को अपनेकला का एहसास हुआ। इसके बाद आर के एस.डी. पीजी कॉलेज की टीम ने गूना नवमी की परंपरा का मंचन किया। उनके भवित गीत गूना राणा... गूना राणा होइए जगत में के साथ पूरा समागार भवित भावना से भर गया। दर्शक भावविभोर होकर प्रस्तुति में डूब गए। आगे कुरुक्षेत्र विश्वविद्यालय, गवर्नमेंट कॉलेज जिंजा, राजीव गांधी महाविद्यालय और एस.डी. पीजी कॉलेज पानीपत के विद्यार्थियों ने पारंपरिक हरियाणावी विवाह की विभिन्न रस्मों का मंचन किया जिसमें सांझ, भात और खान जैसे रीतिरिवाज शामिल थे। उन्होंने पुराने विवाह गीत हूमेरी री सास के 9-10 बेटे बोने, वेलिया ब्याह दी आर... गाए, जिससे पूरा समागार हसी, गीत और शब्दों वाले उल्लास से भर गया। दर्शकों ने हर प्रस्तुति का खूब आनंद लिया और नालियों की गड़गड़ाहट से छात्रों का उत्साह बढ़ाया। कुछ समय के लिए समागार सचमुच एक विवाह-गृह में बदल गया संगीत, रंगों और मिलनसार माहौल से भरा हुआ।



लाडवा। पीडब्ल्यूडी रेट हाऊस में समस्याओं को सुनते मुख्यमंत्री नायब सिंह सैनी।

## कार्यक्रम मुख्यमंत्री नायब सिंह सैनी ने ज्योतिसर अनुभव केन्द्र का किया निरीक्षण

# विकास कार्यों को लेकर अधिकारियों के साथ की समीक्षा ज्योतिसर में महाभारत थीम पर आधारित तैयार किया जा रहा प्रोजेक्ट : मुख्यमंत्री

हरिभूमि न्यूज >>> कुरुक्षेत्र

मुख्यमंत्री नायब सिंह सैनी ने कहा कि प्रधानमंत्री नरेन्द्र मोदी के नेतृत्व में देश की सांस्कृतिक विरासत को मजबूती मिली है। इस देश की सांस्कृतिक विरासत को संभालने के लिए ही सरकार की तरफ से ज्योतिसर में महाभारत थीम पर आधारित प्रोजेक्ट तैयार किया जा रहा है। इस ज्योतिसर गीता स्थली को विश्व का सबसे दर्शनीय ऐतिहासिक स्थल बनाया जा रहा है। उन्होंने कहा कि गीता स्थली ज्योतिसर विश्व का भव्य, यादगार और ऐतिहासिक स्थल बनेगा। इस गीता स्थली को पर्यटन की दृष्टि से विकसित किया जा रहा है। यहां पर ज्योतिसर



कुरुक्षेत्र। ज्योतिसर स्थित अनुभव केंद्र का अवलोकन करते सीएम नायब सैनी।

अनुभव केंद्र में देश विदेश सड़ आने वाले पर्यटकों को कुरुक्षेत्र के इतिहास के जीवंत दर्शन होंगे। मुख्यमंत्री नायब सिंह सैनी मंगलवार को ज्योतिसर तीर्थ स्थित अनुभव केंद्र का निरीक्षण कर रहे थे। इससे पहले मुख्यमंत्री नायब सिंह सैनी, गीता मनीषी स्वामी ज्ञानानंद

महाराज, पर्यटन मंत्री डॉ अरविंद शर्मा, हरियाणा के मुख्य सचिव अनुराग रस्तोगी ने ज्योतिसर अनुभव केंद्र में स्वागत कक्ष, महाकाव्य का सृजन कक्ष, प्राचीन महाभारत, कुरु वंशजवली, गीता श्लोक, कृष्ण भूमिका, दशव अवतार सहित अन्य कक्षों का बारीकी से निरीक्षण किया।

## कुरुक्षेत्र से मगवान कृष्ण ने गीता के उपदेश दिए

इस दौरान हरियाणा पर्यटन विभाग के प्रधान सचिव कला रामचंद्रन ने ज्योतिसर अनुभव केंद्र के बारे में विस्तार से जानकारी दी। इस निरीक्षण के दौरान मुख्यमंत्री नायब सिंह सैनी ने अधिकारियों को ज्योतिसर अनुभव केंद्र के साथ-साथ अन्य कक्षों के लिए आवश्यक दिशा-निर्देश दिए। मुख्यमंत्री नायब सिंह सैनी के साथ गीता मनीषी स्वामी ज्ञानानंद महाराज, पर्यटन मंत्री डॉ. अरविंद शर्मा, मुख्य सचिव अनुराग रस्तोगी, डीपीआर केएस पांडुरंग, हरियाणा के पूर्व राज्यमंत्री सुभाष सुधा, सुभाष कलसोना, प्रधान सचिव कला रामचंद्रन, पर्यटन विभाग के निदेशक डा. शालीन, उपायुक्त विभ्राम कुमार मीणा ने ज्योतिसर अनुभव केंद्र को विश्व दर्शनीय स्थल बनाने के निर्देश देते हुए कहा कि तमाम विकास कार्यों को जल्द पूरा किया जाए ताकि ज्योतिसर अनुभव केंद्र में पर्यटक महाभारत और कुरुक्षेत्र के इतिहास के दर्शन कर सकें। मुख्यमंत्री नायब सिंह सैनी ने कहा कि मगवान श्री कृष्ण ने कुरुक्षेत्र की पावन धरा से गीता के उपदेश दिए। इस पावन धरा के इतिहास को जहन में रखते हुए सरकार की तरफ से ज्योतिसर में विकास कार्यों को तेज गति के साथ किया जा रहा है। इन विकास कार्यों को लेकर अधिकारियों के साथ समीक्षा की गई और ज्योतिसर अनुभव केंद्र का बारीकी से निरीक्षण किया गया।

## ये रहे मौजूद

इस मौके पर हरियाणा के पर्यटन मंत्री डॉ अरविंद शर्मा, मुख्य सचिव अनुराग रस्तोगी, सूचना जनसंपर्क भाषा एवं संस्कृति विभाग हरियाणा के आयुक्त एवं सचिव डा. अमित अग्रवाल, सूचना जनसंपर्क एवं भाषा विभाग के महानिदेशक केएस पांडुरंग, पूर्व राज्यमंत्री सुभाष सुधा, भाजपा नेता सुभाष कलसोना, प्रधान सचिव कला रामचंद्रन, पर्यटन विभाग के निदेशक डा. शालीन, उपायुक्त विभ्राम कुमार मीणा, पुलिस अधीक्षक नीतीश अग्रवाल, केडीबी के मानद सचिव उपेन्द्र सिंहल, केडीबी सदस्य विजय नरूला आदि उपस्थित थे।

## खबर संक्षेप

## कबूतरबाजी के मामले में काबू

अंबाला। थाना सेक्टर-9 अंबाला शहर में दर्ज कबूतरबाजी के मामले में पुलिस ने आरोपी लक्ष्मण प्रसाद को गिरफ्तार किया है। उसे दो दिन के रिमांड पर लिया है। दुर्गा नगर के मयंक गौड़ ने 23 सितंबर 2025 को शिकायत दर्ज करवाई थी कि 1 दिसंबर 2023 से 15 मई 2024 के दौरान आरोपी लक्ष्मण प्रसाद व अन्य ने उससे विदेश भेजने के मामले में उससे एक बड़ी रकम हड़पने की धोखाधड़ी करने का आपराधिक कार्य किया है। इस शिकायत पर पुलिस ने मामला दर्ज किया था।

## चोरी के मामले में गिरफ्तार

अंबाला। थाना बराड़ा में दर्ज चोरी के मामले में सीआईए-नारायणगढ़ में सिलिप्ट एक अन्य आरोपी चांद को गिरफ्तार किया है। इस मामले में सिलिप्ट अब तक तीन आरोपियों को गिरफ्तार किया जा चुका है। नाहरा गांव के अमनदीप सिंह ने 15 सितंबर 2023 को शिकायत दर्ज करवाई थी कि आरोपी ने रेलवे रोड पर स्थित उसकी दुकान से नकद राशि चोरी की है। इस शिकायत पर पुलिस ने मामला दर्ज कर जांच शुरू की थी।

## चोरी के मामले में गिरफ्तार

अंबाला। थाना अंबाला छावनी में दर्ज चोरी के मामले में पुलिस एक अन्य आरोपी अरूण को गिरफ्तार किया है। मामले में सिलिप्ट अब तक चार आरोपियों को गिरफ्तार किया जा चुका है। ग्वालमंडी के धर्मपाल ने 19 अक्टूबर 2025 को शिकायत दर्ज करवाई थी कि आरोपियों ने उसके घर से टॉटियां, इनवर्टर, चांदी की थाली, लोटा, बर्तन व अन्य सामान चोरी किया है। इस शिकायत पर पुलिस ने मामला दर्ज किया था।

## दो आरोपियों को किया काबू

अंबाला। थाना महेशनगर में दर्ज मोटरसाइकिल व ई-रिक्शा में आग लगाकर नुकसान पहुंचाने के मामले में पुलिस ने आरोपी हरीश व कुशाल को गिरफ्तार किया है। गणेश विहार के प्रवीण कुमार ने 24 अक्टूबर 2025 को शिकायत दर्ज करवाई थी कि आरोपियों ने मोटरसाइकिल व ई-रिक्शा में आग लगाकर नुकसान पहुंचाने का आपराधिक कार्य किया है।

## प्रवासी महिला के खिलाफ एकजुट हुए ग्रामीण

झूठे केसों में फंसाने की देती हैं धमकियां, पुलिस ने ग्रामीणों को कार्रवाई का दिया आश्वासन

हरिभूमि न्यूज ►► मुलाना

करबे के ग्रामीण एक प्रवासी महिला के खिलाफ तब लामबंद हो गए जब वह लोगों को झूठे केस में फंसाने की धमकियां देने लगी। साथ सरराहा गाली गलौज करने लगी। इस मामले को लेकर पंचायत भवन में मंगलवार को एक ग्राम सभा का आयोजन हुआ जिसमें बड़ी संख्या में ग्रामीण पहुंचे।

ग्राम सभा में अपनी बात रखी। लोगों ने कहा कि पिछले काफी समय से यह प्रवासी महिला गांव में अशान्ति का माहौल बनाए हुए है। वह पहले भी कई लोगों पर गंभीर आरोप लगा चुकी है। बाद में उन्हीं आरोपों को वापिस लेने के एवज में पैसों की मांग करती है। तंग आकर अब ग्रामीणों ने

पंचायत की अगुवाई में पुलिस को शिकायत देकर महिला के खिलाफ सख्त कार्रवाई की मांग की। थाना प्रभारी ने ग्रामीणों की बात को सुना। ग्रामीणों ने बताया कि यह प्रवासी महिला गांव में झूठे आरोप लगाकर लोगों को मानसिक रूप से परेशान करती है। पहले भी कई लोगों पर संगीन आरोप लगाकर बदनाम करने की कोशिश की गई है। अब हालात ऐसे हो गए हैं कि गांव के लोग खुलेआम चलने से भी डरने लगे हैं। पंचायत ने बताया कि पहले भी कई बार सामाजिक स्तर पर समझौता कराने की कोशिश की गई। पंचायत भवन में एक बड़ी ग्राम सभा बुलाई गई। ग्रामीणों ने सर्वसम्मति से इस महिला के खिलाफ प्रस्ताव पास किया। पंचायत ने निर्णय लिया कि अब इस मामले में गांव सामूहिक रूप से पुलिस से संपर्क करेगा और दोषी के खिलाफ कानूनी कार्रवाई की मांग करेगा।

## गुरुपूर्व पर दिखेगा श्रद्धा व उल्लास का विशेष नजारा

अंबाला। गुरुपूर्व के अवसर पर अंबाला शहर में इस बार श्रद्धा और उल्लास का विशेष नजारा देखने को मिलेगा। बिहार में युवावी माहौल के बीच व्यस्त होने के बावजूद भी पूर्व मंत्री असीम गोयल ने महत्वपूर्ण निदेश स्थानीय प्रशासन को दिए हैं। शहर के प्रमुख बाजार आकर्षक और रंग-बिरंगी लहंगों से सजाए जायेंगे, जिससे पूरा अंबाला रोशनी और गति के माहौल से जगमगा उठेगा। खास तौर पर वे बाजार, जिनसे भव्य नगर कर्कश निकलता है, उन्हें विशेष रूप से सुसज्जित किया जाएगा। पूर्व राज्य मंत्री असीम गोयल ने इस संबंध में प्रशासनिक अधिकारियों को आवश्यक तैयारियां और व्यवस्थाएं सुनिश्चित करने के निदेश दिए हैं। उन्होंने कहा कि गुरुपूर्व का पर्व आस्था, एकता और भाईचारे का प्रतीक है इसलिए शहर में स्वच्छता, यातायात प्रबंधन और सुरक्षा के पुख्ता इंतजाम किए जायेंगे ताकि नगर कर्कश के दौरान श्रद्धालुओं को किसी प्रकार की असुविधा न हो। प्रतिनिधि रिदेश गोयल ने बताया कि प्रशासन नगर निगम और पुलिस विभाग के सहयोग से सभी तैयारियां तेजी से पूरी की जा रही हैं।

## हरिभूमि

## आवश्यक सूचना

जिन पाठकों को अखबार मिलने में किसी भी प्रकार की असुविधा हो रही हो या उनके घर में कोई अन्य अखबार दिया जा रहा हो वह इन टेलीफोन नम्बरों पर सम्पर्क करें या व्हाट्सअप करें :-

हरिभूमि, नजदीक इण्डस पब्लिक स्कूल, दिल्ली रोड, रोहतक  
ऑफिस नं.: 9253681019-20, फोन : 9253681010, 9253681005

## 3.75 करोड़ की योजनाओं का शुभारंभ, पूर्व राज्यमंत्री की मेहनत ला रही रंग

हरिभूमि न्यूज ►► अंबाला

मुख्यमंत्री नायब सैनी के सशक्त नेतृत्व और पूर्व राज्य मंत्री असीम गोयल के अथक प्रयासों से अंबाला शहर निरंतर विकास की नई उंचाइयों को छू रहा है। शहर के हर वार्ड में जनहित से जुड़े कार्यों की रफ्तार तेज हो चुकी है। इसी कड़ी में मंगलवार को अंबाला शहर विधानसभा क्षेत्र के विभिन्न वार्डों में लगभग 3 करोड़ 75 लाख रुपये की लागत से अनेक विकास कार्यों का विधिवत शुभारंभ किया गया।

वार्ड नंबर 1, 2, 3, 8 और 12 में सड़कों, गलियों, नालियों एवं अन्य बुनियादी ढांचे से जुड़े कार्यों की शुरुआत की गई। इन सभी कार्यों का शुभारंभ पूर्व मंत्री असीम गोयल के प्रतिनिधि रिदेश गोयल ने निगम सदस्य के साथ मिलकर किया। इस अवसर पर बड़ी संख्या में पार्टी कार्यकर्ता व नागरिक मौजूद रहे। पूर्व मंत्री के प्रतिनिधि रिदेश गोयल ने बताया कि राज्य सरकार की ओर से वार्ड नंबर 1 के लगभग 1 करोड़ 5 लाख रुपये।

## विकास के मामले में अंबाला शहर में लिखी जा रही है नई इबारत निगम सदस्यों के साथ लोगों ने भी असीम गोयल का जताया आभार



अंबाला। विकास योजनाओं के शुभारंभ पर एकजुट भाजपा नेता व कार्यकर्ता।

## वार्ड नंबर 2 के लिए 27 लाख रुपये

वार्ड नंबर 3 के लिए 1 करोड़ रुपये का फंड जारी हुआ है। वार्ड नंबर 8 के लिए 90 लाख रुपये और वार्ड नंबर 12 के लिए 60 लाख रुपये की लागत से विकास कार्यों की शुरुआत की गई है। इन कार्यों में सड़कों का निर्माण, नालियों का पुनर्निर्माण, गलियों की टाइलिंग और जल निकासी व्यवस्था को दुरुस्त करने जैसे कार्य शामिल हैं। गोयल ने कहा कि मुख्यमंत्री नायब सैनी के नेतृत्व में विकास कार्यों को नई गति मिली है, वहीं अंबाला में असीम गोयल के विजन और निरंतर प्रयासों से शहर का हर कोना विकसित हो रहा है। उन्होंने कहा कि असीम गोयल ने हमेशा जनता की समस्याओं को हल करने की प्राथमिकता दी है। बिना मेढभाव के हर वार्ड में कार्य करवाने का संकल्प लिया है। उनकी सोच है कि अंबाला न केवल साफ-सुथरा और व्यवस्थित शहर बने बल्कि शिक्षा, स्वास्थ्य, व्यापार और बुनियादी सुविधाओं के क्षेत्र में भी अग्रणी बनकर उभरे। निगम सदस्यों ने मुख्यमंत्री नायब सैनी और पूर्व राज्य मंत्री असीम गोयल का आभार व्यक्त करते हुए कहा कि पिछले कुछ वर्षों में अंबाला का चेहरा बदल गया है। हर वार्ड में नई सड़कें, पार्क, लाइट और जल निकासी जैसी सुविधाएं लोगों को बेहतर जीवन जीने का अवसर दे रही हैं। इस अवसर पर सौनियर डिप्टी मेयर मीना दौंगरा, निगम सदस्य मनीष आनंद, प्रकाश चंद, राजबीर सिंह, मंडल अध्यक्ष अमन सूद, गुरविंदर सिंह, भाजपा नेता सुंदर दौंगरा, राजबीर सिंह, अजित सैनी व अन्य गणमान्य मौजूद रहे।

## यमकेश्वर तीर्थ में श्रद्धालुओं ने किया अर्घ्य अर्पण

## सभी साधकों ने छठी मैया की पूजा-अर्चना में की हिस्सेदारी

हरिभूमि न्यूज ►► शहजादपुर

लोक आस्था के महापर्व छठ के अवसर पर मंगलवार को प्रातः यमकेश्वर तीर्थ हुसैनी में श्रद्धालुओं ने सूर्य देव और छठी मैया का अर्घ्य अर्पित कर परिवार की सुख-समृद्धि की कामना की। इस अवसर पर श्रद्धालुओं में अपार उत्साह और भक्ति का माहौल देखने को मिला।

छठ पर्व पर पूजा-अर्चना करने पहुंचे श्रद्धालुओं ने अपने भाव प्रकट किए। पंडित रमाशंकर ने कहा कि छठ पूजा आत्म-शुद्धि और अनुशासन का प्रतीक है। सूर्योपासना के माध्यम से हम प्रकृति और जीवन के प्रति कृतज्ञता व्यक्त करते हैं। शीला देवी ने बताया कि उन्हीं छठ पर्व पर व्रत रखा है। यह पर्व उन्हें मानसिक शांति और आत्मबल प्रदान करता है। प्रदीप पांडे ने कहा कि यमकेश्वर तीर्थ हुसैनी जैसे पवित्र स्थल पर पूजा करने से अद्भुत ऊर्जा और सकारात्मकता का अनुभव होता है। प्रतोश तिवारी ने बताया कि छठ पर्व भारतीय संस्कृति की सबसे पवित्र परंपराओं में से एक है जो परिवार और समाज को एक सूत्र में बांधता है। अजीता त्यागी ने कहा कि छठ महापर्व हमारी संस्कृति और लोक आस्था का जीवंत प्रतीक है। यह पर्व हमें सूर्य देव की उपासना के माध्यम से जीवन में अनुशासन, श्रद्धा और सकारात्मकता बनाए रखने की प्रेरणा देता है। महिला अमिता ने कहा कि छठ मैया से यही प्रार्थना है कि सबके जीवन में सुख-शांति और स्वास्थ्य बना रहे। गीता पांडे ने भावपूर्ण शब्दों में कहा कि यह पर्व हमें संयम, निष्ठा और सेवा की भावना सिखाता है।

## छठ महापर्व पर उमड़ा श्रद्धा और आस्था का सैलाब

प्रतोश तिवारी ने बताया कि छठ पर्व भारतीय संस्कृति की सबसे पवित्र परंपराओं में से एक है जो परिवार और समाज को एक सूत्र में बांधता है।



शहजादपुर। छठ महापर्व पर पूजा अर्चना लोग व सेल्फी लेती महिलाएं।

सभी श्रद्धालुओं ने मिलकर यमकेश्वर तीर्थ हुसैनी में सूर्य देव को अर्घ्य अर्पित किया और छठी मैया से देश एवं प्रदेश की खूशहाली की कामना की। बता दें कि गत दिवस कुरुक्षेत्र में छठ पूजा महोत्सव के प्रदेश स्तरीय कार्यक्रम में बतौर मुख्यतिथि शिरकत कर मुख्यमंत्री नायब सिंह सैनी द्वारा देशवासियों को छठ पर्व की शुभकामनाएं दी गई थी। मूल रूप से पूर्वांचल में मनाया जाने वाला यह पर्व अब विभिन्न प्रदेशों की सीमाएं लांघकर देशभर में मनाया जाने लगा है।

## यमकेश्वर तीर्थ स्थल पर मनाया छठ पर्व

शहजादपुर। भारतीय योग संस्थान के साधकों ने सुबह छठ महापर्व के शुभ अवसर पर यमकेश्वर तीर्थ स्थल पहुंचकर श्रद्धा, भक्ति और भारतीय संस्कृति का अनुपम उद्घाटन प्रस्तुत किया। संस्थान के ज्योतिष प्रधान संजय धीमान के नेतृत्व में योग साधकों ने भारतीय योग संस्थान के बैनर के साथ छठी मैया की पूजा-अर्चना में भाग लिया और सभी देशवासियों के लिए सुख, शांति और समृद्धि की कामना की। धीमान ने बताया कि छठ पूजा जिसे सूर्य षष्ठी व्रत या छठी मैया पूजा भी कहा जाता है, भारत का एक अत्यंत प्राचीन और पवित्र पर्व है। यह पर्व मुख्यतः सूर्य देव और उनकी बहन छठी मैया की आराधना के लिए मनाया जाता है। छठ पूजा में लोग सूर्य देव को अर्घ्य अर्पित करके जीवन में प्रकाश, ऊर्जा, और स्वास्थ्य की प्रार्थना करते हैं।



## पूर्व विधायक ने छठ पर्व पर की पूजा

शहजादपुर। पूर्व विधायक डॉ. पवन सैनी ने मंगलवार के तड़के यमकेश्वर तीर्थ हुसैनी पहुंचकर छठ महापर्व पर सभी श्रद्धालुओं को हार्दिक शुभकामनाएं दीं। इस अवसर पर उन्होंने सूर्य उपासना के इस पवित्र पर्व को आस्था, अनुशासन और पर्यावरण संरक्षण का प्रतीक बताया। सैनी ने घाट पर पूजा-अर्चना कर सूर्य देव से जनकल्याण, शांति और समृद्धि की कामना की। उन्होंने कहा कि छठ महापर्व भारतीय संस्कृति की जड़ों में बसा वह लोकपर्व है जो मानव और प्रकृति के अटूट संबंध का प्रतीक है। इस पर्व के माध्यम से हम सूर्य देव के प्रति अपनी कृतज्ञता व्यक्त करते हैं, क्योंकि सूर्य ही ऊर्जा, प्रकाश और जीवन के आधार हैं।

## दुकान में चोरी से पहले चोरों ने उड़ाई दावत, फिर वारदात को दिया अंजाम

पीड़ित अर्जुन ने बताया कि चोर छत के रास्ते दुकान में हुए दाखिल

हरिभूमि न्यूज ►► बराड़ा

सिंहपुरा मोहल्ले में रेलवे अंडरपास के सामने कंप्यूटरशरी की दुकान में चोरी की वारदात करने का मामला सामने आया है। यह चोरी की वारदात बीती 26 अक्टूबर को हुई। पीड़ित दुकानदार अर्जुन ने बताया कि चोर छत के रास्ते दुकान में दाखिल हुए थे। इसके बाद चोरी की वारदात को अंजाम दिया। चोरों ने दुकान के गल्ले में रखे लगभग 6000 रुपये की नकदी के अलावा, एलसीडी, डीवीआर व अन्य सामान चोरी कर उड़श्ये युवाओं में राष्ट्रीय गौरव जगाना, समाज के प्रति जिम्मेदारी बढ़ाना और एकता की भावना को मजबूत करना है। उन्होंने कहा कि सरदार वल्लभ भाई पटेल ने जिस तरह से बिखरे हुए भारत को एक भारत बनाया उसी भावना को यह पद यात्रा आगे बढ़ाएगी।



बराड़ा। चोरी की घटना के बारे में बताते हुए पीड़ित दुकानदार।

चिप्स और कोल्ड ड्रिंक का आनंद चुरा ली ताकि उनकी पहचान न हो सके। दुकानदार ने घटना की सूचना पुलिस को दे दी है। पुलिस ने मामला दर्ज कर जांच शुरू कर दी है।

## भाजपा के जिलाध्यक्ष बोले, सरदार ने बिखरे भारत को बनाया था एकजुट

## लौह पुरुष की जयंती पर निकाला जाएगा यूनिटी मार्च

हरिभूमि न्यूज ►► अंबाला

भाजपा के जिला अध्यक्ष मनदीप राणा ने बताया कि लौह पुरुष सरदार वल्लभ भाई पटेल की जयंती पूरे देश में राष्ट्रीय एकता दिवस के रूप में मनाई जाएगी। इसी प्रकार युवा कार्यक्रम और खेल मंत्रालय के माध्यम से यूनिटी मार्च की शुरुआत की जाएगी। निजला अध्यक्ष मंगलवार को लोक निर्माण विभाग गृह में मीडिया से बातचीत कर रहे थे। इस मौके पर उनके साथ जिला संयोजक रमेश पाल नोहनी, सह संयोजक बिनू गर्ग तथा युवा



कार्यक्रम और खेल मंत्रालय मेरा भारत से मनोनीत सदस्य अर्पित अग्रवाल मौजूद रहे। इस अवसर पर जिला युवा कार्यक्रम अधिकारी अर्शदीप कौर ने जिला अध्यक्ष मनदीप राणा व अन्य अतिथियों को स्मृति चिह्न भेंट कर उनका

अभिनंदन भी किया। राणा ने इस मौके पर कहा कि लौह पुरुष सरदार वल्लभ भाई पटेल महान व्यक्तित्व के धनी थे। उनकी जयंती पूरे देश व प्रदेश में राष्ट्रीय एकता दिवस के रूप में मनाई जा रही है। उन्होंने यह भी बताया कि भाजपा सरकार

पद यात्राएं 31 अक्टूबर से 25 नवंबर 2025 तक चलेगी जिला अध्यक्ष ने यह भी बताया कि 6 अक्टूबर को केंद्रीय युवा कार्यक्रम और खेल मंत्री डॉ. मनसुख मांडविया इस अभियान का डिजिटल शुभारंभ भाई भारत पोर्टल पर कर चुके हैं। उन्होंने यह भी बताया कि जिला स्तरीय पद यात्राएं 31 अक्टूबर से 25 नवंबर 2025 तक चलेगी। इस मौके पर पदयात्रा के जिला संयोजक रमेश पाल नोहनी ने कहा कि लौह पुरुष सरदार वल्लभ भाई पटेल की जयंती जगह-जगह पर मनाने का काम किया जाएगा। भारतीय जनता पार्टी की पूरी ईकाई जिसमें युवा मोर्चा, एससी मोर्चा, बीसी मोर्चा, अल्पसंख्यक के साथ-साथ अन्य द्वारा तन-मन से इस यात्रा में शामिल होकर इसका भव्य आयोजन किया जाएगा। इस मौके पर युवा कार्यक्रम और खेल मंत्रालय मेरा भारत के माध्यम से यूनिटी मार्च का पोस्टर भी लांच किया गया।